

رَبَّنَا وَلِرَبِّنَا وَهُمْ مُشْرِكُونَ سُوْلَامٌ نَّهَمُهُمْ اَنْتَ

اے رب ہمارے اور یعنی ان میں ایک رسول اپنی میں سے کران پر تیری آئیں ملاوت کرے (بقرہ: ۱۲۹)



دُعَاءِ حَمْلَةِ

پروفیسر ڈاکٹر محمد سعید احمد
ایم۔ لے ، پی - ایچ۔ ڈی

بین الاقوامی سلسلہ اساتذت غیر

۱۲

۵، ۶، ۷/۲، ای، ناظم آباد، کراچی، (سنہ)

ادارہ مسعودیہ اسلامی جمہوریہ پاکستان، ۱۴۱۶ھ/۱۹۹۴ء

بِسْمِ اللَّهِ الرَّحْمَنِ الرَّحِيمِ

رَبَّنَا وَابْعَثْ فِيهِمْ رَسُولًا مِنْهُمْ يَتَلَوَّ عَلَيْهِمْ أَيْتِكَ
اے رب ہمارے اور چیز ان میں ایک رسول انھیں میں سے کہ ان
پر تیری آیتیں تلاوت کرے (قرآن حکیم سورۃ بقرہ ۱۲۹:۲)

دعا کے خلیل


پروفیسر ڈاکٹر محمد مسعود احمد
ایم۔ اے۔ پی۔ ایچ۔ ڈی

ادارہ مسعودیہ

۲ / ۵،۶ - ای، ناظم آباد، کراچی، سندھ

اسلامی جمہوریہ پاکستان

۱۹۹۴ / ۱۳۱۴



بِسْمِ اللَّهِ الرَّحْمَنِ الرَّحِيمِ ○

تقریباً چار ہزار برس پہلے۔۔۔ جب نار نمرود ٹھنڈی ہو چکی۔۔۔ جب تعمیر کعبہ مکمل ہو چکی۔۔۔ تو اللہ کے اس برگزیدہ رسول نے دعا کے لئے ہاتھ اٹھاتے اور پھر وادی مکہ کی نورانی فضاؤں میں یہ آواز گونج رہی تھی۔۔۔

رَبَّنَا وَ ابَعَثْ فِيهِمْ رَسُولًا مِّنْهُمْ يَتَلَوَّا عَلَيْهِمْ أَيْتِكَ وَيُعَلِّمُهُمُ الْكِتَابَ وَالْحِكْمَةَ وَيُرِيكُهُمْ ۖ إِنَّكَ أَنْتَ الْعَزِيزُ الْحَكِيمُ ○^(۱)

(ترجمہ) "اے ہمارے پروردگار انہیں میں سے ان میں ایک رسول بھیج جوان کو تیری آیتیں پڑھ کر سناتے اور تیری کتاب اور حکمت سکھاتے اور انہیں خوب پاک صاف کر دے۔ بے شک تو ہی غالب حکمت والا ہے"۔

یہ دعا آسمان کی بلندیوں سے گزر کر عرش تک پہنچی اور دربار الہی میں قبول ہوتی کہ ایک برگزیدہ رسول کی دعا تھی۔۔۔ پھر اس نبی متظر کی آمد کے ذکر واذ کار ہونے لگے۔ ہندوستان کے ویدوں ^(۲) میں، اپنیشتوں ^(۳) میں اور پرانوں میں صاف وہ نام نامی، "محمد" اور "احمد" نظر آ رہا ہے ^(۴)۔۔۔ زبور میں، حضرت سلیمان علیہ السلام کے صحیفوں میں اور توریت میں آپ کی آمد کا ذکر ہے اور "محمد" اور "احمد" کی گونج سناتی دے رہی ہے، گوتم بدھ کے ملعوقات میں "رحمۃ للعلمین" کی آمد آمد کا ذکر ^(۵) ہے اور آخر میں حضرت عیسیٰ علیہ السلام یہ بشارت سناتے ہوئے آسمان کی طرف

انھتے چلے گے۔

بِيَنَسِ إِنْرَ آئِيلَ إِنْ رَسُولُ اللَّهِ إِلَيْكُمْ مُّصَدِّقًا لِمَا بَيْنَ يَدَيِ مِنَ التَّوْزِيَةِ وَمُبَشِّرًا بِرَسُولٍ يَاتِي مِنْ بَعْدِي أَسْمَهُ أَخْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِخْرَيْرٌ مُّبِينٌ^(۱۰)

(ترجمہ) اے بنی اسرائیل! میں تمہاری طرف اللہ کا رسول ہوں، اپنے سے پہلی کتاب کی توریت کی تصدیق کرتا ہوں اور اس رسول کی بشارت سناتا ہوں جو میرے بعد تشریف لائیں گے اور جن کا نام "احمد" ہے۔

بعثت نبوی سے پہلے آپ کی آمد آمد کا اتنا چرچا کیا گیا کا سارا عالم آپ کا مشتر بھوگیا۔۔۔۔۔ قرآن کہتا ہے کہ۔۔۔۔۔ ہود و نصاری آپ کو اس طرح جانتے پہچانتے ہیں جس طرح اپنے بیٹوں کو جانتے پہچانتے ہیں۔۔۔۔۔ آپ کا ذکر اتنا ہوا، اتنا ہوا کہ آنے سے پہلے آپ کی شخصیت جانی پہچانی ہو گئی۔۔۔۔۔ یہ امتیاز نوع انسانی میں صرف اور صرف حضور انور صلی اللہ علیہ وآلہ وسلم کو حاصل ہوا۔۔۔۔۔ اہل کتاب کے بارے میں قرآن کا ارشاد ہے۔

أَلَّذِينَ أَتَيْنَاهُمُ الْكِتَابَ يَغْرِي فُؤَنَةً كَمَا يَغْرِي فُؤَنَ أَبْنَاءَهُمْ^(۱۱)

(ترجمہ) جنہیں ہم نے کتاب عطا فرمائی وہ اس نبی کو ایسا پہچانتے ہیں جیسے کہ اپنے بیٹوں کو پہچانتے ہیں۔

ہاں، دعا ہے خلیل قبول ہوتی اور وہ آنے والا اس شان سے آیا کہ عالم کارنگ

ہی بدل کر رہ گیا۔۔۔ ایک بہار آگئی۔۔۔ مر جھائے ہوتے مسکانے لگے۔۔۔ ایسی روشنی آگئی۔۔۔ بھٹکنے والے راہ پر لگ گئے۔۔۔ یہ نوع انسانی پر اللہ کا خاص احسان تھا، اس کو جتایا گیا، اس کو دکھایا گیا اور ارشاد ہوا:-

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوَّا عَلَيْهِمْ أُتْتَهُمْ وَيُزَكَّيْهِمْ وَيُعَلَّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلٍ لَفِي ضَلَالٍ مُّبِينٍ^(۸)

(ترجمہ) بے شک مسلمانوں پر اللہ کا بڑا احسان ہوا کہ انھیں میں سے ان میں ایک رسول بھیجا جوان کو اللہ کی آتیں پڑھ کر سنا تا ہے، انھیں پاک صاف کرتا ہے اور انھیں کتاب و حکمت سکھاتا ہے۔ اس میں کوئی شبہ نہیں کہ اس سے پہلے وہ کھلی گمراہی میں تھے۔

اللہ ، اللہ یہ کلمات تو وہی ہیں وادی کہ میں جن کی گونج سنتی گئی تھی۔۔۔ حضرت ابراہیم (علیہ السلام) کی وہ آرزو پوری ہوتی اور وہ تمبا بر آتی۔۔۔ جبل فاران سے کبھی غروب نہ ہونے والا ایک آفتاہ بہاں تاب طلوع ہوا۔۔۔ ہاں وہ آنے والا آیا اور سارے عالم کے لئے آیا۔۔۔ اور اعلان کر دیا گیا:-

يَا أَيُّهَا النَّاسُ إِنَّمَا أَنْذِلْنَا عَلَيْكُمْ جَمِيعًا مِنَ الْأَنْوَارِ مُلْكُ السَّمَاوَاتِ وَالْأَرْضِ^(۹)

(ترجمہ) اے لوگو! میں تم سب کی طرف اس اللہ کا رسول ہوں کہ حسین کی بادشاہی آسمانوں میں بھی ہے اور زمینوں میں بھی۔

بخت نبوی کے وقت دنیا میں پانچ مذاہب نمایاں تھے۔۔۔ مجوہی: یہ ایران
 خراسان، افغانستان، ترکستان اور پاک و ہند میں پائے جاتے تھے۔۔۔ عیسائی: یہ
 عرب کے کچھ علاقوں، ایشیائے کوچک، یورپ و افریقہ میں پائے جاتے تھے۔۔۔
 ہودی: یہ بھی عرب کے کچھ علاقوں میں موجود تھے۔۔۔ بدھ: یہ پاک و ہند، جنادر
 شرقی، جاپان، چین، منگولیا، مسحوریا، تبت وغیرہ میں تھے۔۔۔ سوفیتی: جن کو
 عقلیت پرست کہا جاتے، یہ دنیا کے ہر خطے میں موجود تھے۔۔۔ اور عرب کا حال یہ تھا
 کہ عیسائیوں اور ہودیوں کے علاوہ کچھ لوگ دین ابراہیمی کے پیروتھے باقی بت
 پرست اور دھریہ تھے۔۔۔ سب اپنی اپنی جگہ موجود تھے، سب ہدایت و حکمت کے
 دعویدار تھے لیکن ہدایت و حکمت پاپید تھی اور ماحول تیرہ و تار تھا۔۔۔ جبل فاران
 میں، جبل حرامیں، جبل نور میں اس پیکر نورانی صلی اللہ علیہ و آله وسلم نے زندگی کی
 نہ معلوم کتنا راتیں یہاں گزاریں۔۔۔ لیکن آج ان راتوں کے شباب کا دن ہے
 ۔۔۔ روح القدس جلوہ گر ہیں اور سامنے محبوب کر ریا ہیں:-

اقراء۔۔۔ پڑھتے۔ (۱۰)

آپ فرماتے ہیں:-

میں پڑھا ہوا نہیں

پھر جب روح القدس نے آخری بار بغل مگر کر کے عرض کیا۔

إِنَّ رَبَّكَ الَّذِي خَلَقَ الْأَنْسَانَ مِنْ عَلِقٍ ۝

إِنَّ رَبَّكَ الْأَكْرَمُ ۝ الَّذِي عَلِمَ بِالْقَلْمَ ۝ عَلِمَ الْأَنْسَانَ

مَا لَمْ يَعْلَمْ ۝ (۱۱)

(ترجمہ) اپنے رب کے نام سے پڑھو، وہ جس نے آدمی کو خون
بستہ سے پیدا کیا۔۔۔ پڑھو کہ تمہارا رب ہی سب سے بڑا کریم
ہے۔۔۔ جس نے قلم سے لکھنا سکھایا۔۔۔ آدمی کو وہ کچھ سکھایا
جو وہ نہ جانتا تھا۔

رب العالمین کا نام آنا تھا کہ آپ پڑھتے چلے گئے۔۔۔ پڑھتے چلے گئے اور
مارے عالم کو یہ درس دے گئے کہ علم و دانش کی بات کرو تو اس کو نہ بخلاف دینا جس
نے تم کو بنایا اور سنوارا۔۔۔ جس نے اس کو بخلاف دیا، اس نے حکمت و دانش کو خاک
میں ملا دیا۔۔۔ جس رات آپ نے یہ ادب سکھایا وہ ۱۰۶ کی کوئی رات تھی۔۔۔ وہی
آنے لگی۔۔۔ مینہ بر منے لگا۔۔۔ سیلاب امنڈ نے لگا۔۔۔ ۳۰ سال کی عمر مشریف
میں وہی کا آغاز ہوا^(۱۲) اور ۲۳ سال تک یہ سلسلہ جاری رہا۔۔۔ اور ۲۳ سال کے
اندر اندر جس کتاب / حکمت کی حضرت ابراہیم علیہ السلام نے آرزو کی تھی دنیا کے
سامنے پیش کر دی گئی۔۔۔ حضرت ابراہیم علیہ السلام نے فرمایا تھا۔۔۔ وہ آنے والا
کتاب حکمت پڑھ کر سنائے۔۔۔ کتاب / حکمت کی تعلیم دے اور کتاب حکمت
کے چھپے بھید بتاتے، حکمت و دانش نورانی سے ان کے دلوں کو جگگا دیا۔۔۔ دلوں کو جلا
دیا۔۔۔ آج وہ کتاب حکمت اتر رہی ہے۔۔۔ آرزو میں اور تمباٹیں ایک ایک کر کے
پوری بھورتی ہیں۔۔۔

قرآن حکیم نازل ہوتا جاتا اور حضور انور صلی اللہ علیہ وآلہ وسلم، صحابہ کرام کو
لکھواتے جاتے۔۔۔ کاتبین وہی کی تعداد چالس سے زیادہ ہے اور ایسے صحابہ کی
تعداد ۱۳ کے لگ بھگ ہے جنہوں نے پورا قرآن حکیم لکھ کر محفوظ کیا۔۔۔ ان میں

یہ صحابہؓ بھی ہیں۔۔۔ ابی بن کعب، ابو زید، معاذ بن جبل، عبد اللہ بن عمر بن عاص، زید بن ثابت رضی اللہ عنہم^(۱۲)

حضور انور صلی اللہ علیہ وآلہ وسلم کتابت کرتے اور تلاوت بھی فرماتے۔۔۔ اللہ اللہ وہ کیا فضا ہو گی۔۔۔ وہ کیا سماں ہو گا جب زبان رسول (صلی اللہ علیہ وسلم) سے کلام خدا ادا ہو رہا ہو گا!۔۔۔ آنکھوں سے آنسو ایل رہے تھے۔۔۔ سینوں سے دل تکل رہے تھے۔۔۔ جسینوں میں سجدے مچل رہے تھے۔۔۔ قرآن حکیم نے ان بے قراروں کا یہ نظارہ دکھایا ہے :۔۔۔

اور جب وہ سنتے جو رسول (صلی اللہ علیہ وسلم) کی طرف اترا تو دیکھو کہ ان کی آنکھیں آنسووں سے ابل رہی ہیں اس لئے کہ وہ حق پہچانتے ہیں کہتے اے رب ہمارے! ہم ایمان لاتے۔ تو ہمیں حق کے گواہوں میں لکھ لے۔^(۱۳)
ایک اور جگہ فرمایا۔

إِذَا مَيْتُلَى عَلَيْهِمْ بَخِرْزَوْنَ لِكَذَّقَانْ سَجَدَا^(۱۴)

(ترجمہ) جب ان کے سامنے قرآن پڑھا جاتا ہے تو وہ ٹھوڑی کے بل سجدے میں گر پڑے ہیں۔

یہ قرآن جلوتوں میں بھی پڑھا جاتا ہے اور خلوتوں میں بھی۔۔۔ خلوتوں کی طرف قرآن حکیم نے یوں اشارہ فرمایا ہے۔۔۔

وَإِذْ كُرْنَ مَائِتُلَى فِي مَيْوَتِكُنْ مِنْ أَيْتَ اللَّهِ وَالْحِكْمَةِ ۖ إِنَّ اللَّهَ كَانَ لَطِيفًا خَبِيرًا^(۱۵)

(ترجمہ) اور یاد کرو جو تمہارے گھر میں پڑھی جاتی ہیں اللہ کی آیتیں اور حکمت بے شک اللہ ہر یار کی جانتا ہے، خبردار ہے۔

گھروں میں ازواج مطہرات بھی پڑھتیں اور حضور انور صلی اللہ علیہ وآلہ وسلم بھی تلاوت فرماتے تھے۔۔۔ آپ کا معمول تحانماز عنثا کے بعد باہر سے آنے والے وفود سے ملاقاتیں فرماتے۔۔۔ اللہ اکبر: چراغ کی روشنی میں پھٹائیوں پر بین الاقوامی سائل طے ہوتے تھے اور امور مملکت حل کئے جاتے تھے!۔۔۔ ایک رات دیر سے گھر سے تشریف لائے تو فرمایا آج ایک "حزب" میں سے کچھ باقی رہ گیا تھا مناسب خیال کیا کہ اس کو پڑھ کر پھر باہر آؤں۔۔۔^(۱۷) قرآن حکیم کو آپ نے سات "احزاب" یعنی حصوں میں تقسیم فرمایا تھا اور اس واقعہ سے اندازہ ہوتا ہے کہ کم از کم روزانہ ایک "حزب" ضرور تلاوت فرماتے تھے۔

حضور صلی اللہ علیہ وآلہ وسلم نے نہ صرف یہ کہ قرآن حکیم لکھوا یا بلکہ آپ نے اس کے آداب بھی بیان فرماتے۔۔۔ آپ نے یہ ارشاد باری سنایا:-
قرآن آہستہ آہستہ، ٹھہر ٹھہر کر پڑھو۔^(۱۸)
آپ نے فرمایا:-

قرآن کو دیکھ کر پڑھا کرو کہ اس کا اجر بغیر دیکھے پڑھنے سے ایک ہزار درجہ زیادہ ہے۔۔۔^(۱۹)

آپ نے فرمایا:-

اپنی آوازوں کو قرآن سے مزین کرو۔۔۔^(۲۰)

آپ نے فرمایا:-

قرآن کو اپنی آوازوں سے مزین کرو۔۔۔ (۲۱)

آپ نے فرمایا:-

اچھی آواز سے پڑھنے والا وہ ہے جب پڑھے تو معلوم ہو کہ خدا
سے ڈر رہا ہے۔۔۔ (۲۲)

آپ نے فرمایا:-

پابندی سے تلاوت کیا کرو کہ یہ تلاوت زمین میں تمہارے لئے
نور ہے اور آخرت میں سرمایہ و ذخیرہ۔۔۔ (۲۳)

حضرت ابراہیم علیہ السلام نے دعا کی تھی کہ وہ آنے والا کتاب پڑھ کر بھی سنائے
اور کتاب پڑھنا بھی سکھائے۔۔۔ حضور انور صلی اللہ علیہ وآلہ وسلم نے قرآن کو پڑھ
کر بھی سنایا اور قرآن پڑھانا بھی سکھایا کہ بھیجنے والے کا۔۔۔ ہی ارشاد تھا:-

يَا أَيُّهَا الرَّسُولُ بِلِغْ مَا أُنزِلَ إِلَيْكَ مِن رَّبِّكَ ۖ (۲۴)

(ترجمہ) اے رسول جو کچھ تمہارے رب کی طرف سے اتراءے

اس کو پہنچا دو۔۔۔

حضور انور صلی اللہ علیہ وآلہ وسلم نے تعلیم قرآن کا آغاز فرمایا۔۔۔ آپ کے
پاس قرآن مکتب موجود تھا جس کا ذکر قرآن حکیم نے اس طرح کیا ہے:-

وَقَالُوا آسَا طِينٌ الْأَوَّلِينَ أَكْتَبَهُمَا فَهُمْ ئَمْلَى عَلَيْهِ بُشْرَةٌ
وَأَصِيلًا (۲۵)

(ترجمہ) اور کہنے لگے (یہ تو) اگلوں کی کہانیاں ہیں جو انہوں نے
لکھ رکھی ہیں تو وہ ان پر صبح و شام پڑھی جاتی ہیں۔

حضور انور صلی اللہ علیہ وآلہ وسلم نے قرآن حکیم خود پڑھایا پھر جن صحابہ کو
 قرآن پڑھایا ان سے فرمایا کہ اب تم دوسروں کو قرآن پڑھاؤ۔۔۔ جو قبائل مدینہ
 منورہ آکر مشرف بے اسلام ہوتے ان کے ساتھ معلمین قرآن کر دتے جاتے۔۔۔ حضور
 انور صلی اللہ علیہ وآلہ وسلم نے ہر قریہ، ہر شہر، ہر قبیلے میں ایک معلم قرآن صحابی
 مقرر فرمایا جن کا دن رات ۔۔۔ ہی کام ہوتا کہ وہ قرآن حکیم کی تعلیم دیتے۔۔۔ جن
 بستیوں میں اسلام پہنچا وہاں مسجدیں بنائی جاتی جہاں قرآن پڑھا جاتا اور پڑھایا
 جاتا۔۔۔ حضور انور صلی اللہ علیہ وآلہ وسلم اس دنیا میں کیا تشریف لاتے گویا دبستان
 کھل گیا۔۔۔ عہد نبوی میں جہاں جہاں معلمین قرآن کی ضرورت ہوتی وہاں معلمین
 قرآن بھیج دیتے جاتے۔۔۔ ۲ حجری میں بنی عامر کے لئے ۰۰ معلمین قرآن بھیجے گئے
 حضور انور صلی اللہ علیہ وآلہ وسلم نے مناصب اور عہدوں پر ترقی اور ترقی کا
 دار و مدار قرآن کو قرار دیا، جو قرآن کا زیادہ عالم ہوتا اس کو اسی اعتبار سے بڑا عہدہ دیا
 جاتا۔۔۔ آپ نے فرمایا۔۔۔

تم میں سے بہتر شخص وہ ہے جس نے قرآن کی تعلیم حاصل کی
 اور دوسروں کو اس کی تعلیم دی۔۔۔^(۲۱)

ذرا غور تو فرمائیں کہ قرآن کی تعلیم نے صدر اول کے مسلمانوں کو ایسا جہاں باہ و
 جہاں آرائیا جس کی نظیر دنیا میں نہیں ملتی۔۔۔ آج اتنے سارے علوم پڑھ کر بھی ہم
 وہ مقام حاصل نہ کر سکے اور وہ خوبی پیدا نہ کر سکے۔۔۔ قرآن کو بھلا کر ہم نے کچھ نہ پایا
 سب کچھ کھو دیا۔۔۔ کاش ہم سب کچھ بھلا دیتے مگر قرآن کو یاد رکھتے۔۔۔ کبھی رسوایا
 نہ ہوتے، ہمیشہ سرفراز رہتے۔۔۔ یہ محض خیال نہیں، تاریخی حقیقت ہے۔

حضور انور صلی اللہ علیہ وآلہ وسلم نے سر کاری اور غیر سر کاری سطح پر قرآن کے وقار کو اتنا بلند کیا کہ پھر کبھی اتنا بلند نہ ہوا۔۔۔ آج ہمارا یہ حال ہے قاری قرآن کو خاطر میں نہیں لاتے ہزاروں لاکھوں قاری اور حافظ قرآن معاشی مشکلات کا شکار ہیں اور معاشرے میں ان کا کوئی مقام نہیں، بعض مقام پر ان کو وہ تنخوا ہیں دی جاتی ہیں جو چیزیں اور کلر کوں کو ملتی ہیں اور بعض مقامات پر یہ بھی نہیں۔۔۔ مسلم معاشرے میں قرآن کو پڑھانے والوں کا یہ حال سخت غم ناک والم ناک ہے۔۔۔

حضور انور صلی اللہ علیہ وآلہ وسلم نے فرمایا:-

حس کے سینے میں قرآن کا کوئی حصہ نہیں وہ ویران گھر کی مانند ہے۔۔۔ (۲۷)

آج کتنے ویران گھر ہمارے اسکولوں میں، کالجوں میں اور یونیورسٹیوں میں ملتے ہیں۔۔۔

کوئی ویرانی سی ویرانی ہے
دشت کو دیکھ کر گھر یاد آیا

حضور انور صلی اللہ علیہ وآلہ وسلم نے فرمایا:-

وہ گھر خیر سے باکل خالی ہے حس میں اللہ کی کتاب کا کوئی حصہ نہ
ہو اس گھر کی مثال ایسے ویرانے کی سی ہے حس کا کوئی آباد
کرنے والا نہ ہو۔۔۔ (۲۸)

آج کتنے محل، کتنی کوٹھیاں، کتنے بنگلے، کتنے گھر، کتنی جھونپڑیاں آباد ہوتے ہوئے بھی ویران ہیں،۔۔۔ اللہ اللہ ہماری آبادیاں بھی ویران ہیں۔

حضور انور صلی اللہ علیہ وآلہ وسلم نے نہ صرف یہ کہ عرب قبائل میں قرآن کی

تعلیم کو عام کیا بلکہ آپ نے شہان عالم اور قبائلی سرداروں اور امراء سلطنت کے نام خطوط لکھ کر "قرآن" کا پیغام پہنچایا مثلاً^(۲۹) سلطنت روم ایتوپیا کے بادشاہ نجاشی کے نام نامہ مبارک ارسال فرمایا۔^(۳۰) سلطنت روم کے بادشاہ، وہ سلطنت جو نہ صرف یورپ بلکہ شمال مشرق میں ترکستان، روس، جنوب میں شام اسکندریہ، مغرب میں بحیرہ روم میں اندرس نیک پھیلی ہوتی تھی اس عظیم سلطنت کے بادشاہ، ہر قل کے نام آپ نے نامہ مبارک ارسال فرمایا اور قرآن کا پیغام پہنچایا۔^(۳۱) ملک فارس کے بادشاہ خسرو پرویز کے نام نامہ مبارک ارسال فرمایا۔^(۳۲) فارس دایران کی حکومتیں ایشیا کی عظیم الشان طاقت سمجھی جاتی تھیں اور عرب کے اکثر علاقوں کے زیر نگین تھے۔^(۳۳) حضور انور صلی اللہ علیہ وآلہ وسلم نے شاہ ہرمنزان کے نام، شاہ یمامہ کے نام شہان حمیر کے نام، حاکم بحرین کے نام، سردار اب بی کلب اور حضرت موت کے نام۔^(۳۴) نامہ ہاتے مبارک ارسال فرماتے اور قرآن کے پیغام کو سارے عالم میں پھیلایا۔^(۳۵) اور دور و نزدیک سب کو حکمت کی تعلیم دی۔

قرآن حکیم اسرار و معارف اور حکمت و دانش کا خزینہ ہے۔۔۔ اس کے آنے سے علم و دانش میں بہار آگئی۔۔۔ ظلم و جہل کی تاریکیاں چھٹ گئیں۔۔۔ ہر جدید صحت مند انقلاب کے پیچے قرآنی تعلیمات جھلکتی نظر آتی ہیں اور علمی انقلاب کا آغاز تو نزول وحی کے آغاز سے ہو جکاتا۔۔۔ دن بدن نئے نئے علوم و فنون نکلے چلے آ رہے ہیں؟۔۔۔ یہ کہاں سے آ رہے ہیں؟۔۔۔ پہلے کیوں نہیں آتے، اب کیوں آ رہے ہیں؟۔۔۔ دنیا تو ہزاروں برس سے قائم ہے۔۔۔ یہ کس نے پرده اٹھایا۔۔۔ یہ

کس نے جلوہ دکھایا۔۔۔ سنتے سنتے قرآن کیا کہ رہا ہے:-

مَا فَرَطَنَافِ الْكِتَبِ مِنْ شَيْءٍ^(۲۲)

(ترجمہ) ہم نے اس کتاب میں کچھ اٹھانہ رکھا۔

اور فرمایا:-

وَنَرِئُ لَنَا عَلَيْكَ الْكِتَبَ تِبْيَانًا لِكُلِّ شَيْءٍ وَهُدًى وَرَحْمَةً وَ

بُشْرَى لِلْمُسْلِمِينَ^(۲۳)○

(ترجمہ) اور ہم نے تم پر قرآن اتارا، ہر چیز کا روشن بیان،
مسلمانوں کے لئے بدایت و رحمت اور بشارت۔

اور فرمایا:-

وَهُوَ الَّذِي أَنْزَلَ إِلَيْكُمُ الْكِتَبَ مُفَضَّلًا^(۲۵)

(ترجمہ) اور وہی ہے جس نے تمہاری طرف مفصل کتاب
اتاری۔

ان آیات سے معلوم ہوتا ہے کہ قرآن میں سب کچھ بیان کر دیا گیا ہے۔۔۔
نظر تظریکی بات ہے۔۔۔ کسی کو الفاظ و حروف نظر آتے ہیں، کسی کو معانی اور کسی کو
اسرار و معارف کا ایک دریا امنڈ تا نظر آتا ہے۔۔۔ قاضی ابو بکر بن عربی لکھتے ہیں۔

قرآن کریم میں >> ہزار ۳ سو ۵۰۰ علوم ہیں۔۔۔^(۲۶)

ابتدائی صدیوں میں قرآن کا اتنا چرچا تھا کہ ایک ایک طالب علم علوم قرآنیہ پر
سو سو کتابیں پڑھتا اور ساعت کرتا۔۔۔ بلاشبہ قرآن کریم میں ایسے ایسے نکات اور
اسرار و معارف ہیں جس سے دور جدید کے ماہین بغیر کوشش و محنت اور تجربوں کی

کلفتوں کے بہت سے حقائق معلوم کر سکتے ہیں اور کتنے ہیں۔۔۔ حضور انور صلی اللہ علیہ وآلہ وسلم نے اس قرآن کی اتعیم دی جس کے اندر نہ معلوم کتنا صدیوں کے تجربات سمو کراکھدے گئے ہیں۔۔۔ اقبال نے کیا خوب کہا ہے:-

صد جہان تازہ در آیات ادست

عصر ہا پیچیدہ در آیات ادست

حضور انور صلی اللہ علیہ وآلہ وسلم نے اسی قرآن میں وہ کچھ دکھایا جو دوسروں کو نظر نہ آیا آپ نے دیکھا بھی اور دکھایا بھی۔۔۔ خود باخبر تھے ہمیں باخبر رکھا اور ایک ایسی کتاب حکمت دی جس کے راز ہاتے پہنہاں روز بروز کھلتے چلے جاتے ہیں۔۔۔ ریاضیات والے ریاضیات کے عجائب دیکھ رہے ہیں۔۔۔ فلکیات والے فلکیات کے عجائب دیکھ رہے ہیں۔۔۔ طبیعت والے طبیعت کے عجائب دیکھ رہے ہیں قرآن کیا ہے مجموعہ عجائب ہے۔ جو اس طرف آتا ہے خالی ہاتھ نہیں جاتا بلکہ یہاں تو عالم یہ ہے۔۔۔

محصور یک نظر آ، مختار صد نظر جا

قرآن کی ایک ایک آیت میں دانش و حکمت کے سینکڑوں بہاں پہنہاں ہیں۔۔۔ نیک و بد کی اس دنیا میں، خیر و شر کے اس عالم میں ہم قطعی طور پر یہ نہیں جان سکتے کہ کون سی بات اور کونسا عمل مفید ہے اور کونسا عمل مہلک۔ کونسا عمل ہم کو پستی کی طرف لے جانے والا ہے اور کونسا عمل ہلاک کرنے والا ہے۔۔۔ ہم کو ایسے ذریعہ کی جستجو ہے جو بر ق رفقاری کے ساتھ منزل یک پہنچا دے کہ عمر بے مایہ تو پاتدار ہی نہیں۔۔۔ ایک شر ہے، ایک پتھر گاری ہے۔۔۔ تجربوں کے لئے کہاں سے عمریں

لائیں؟ روز زندگیاں گنوتیں۔۔۔ بلاشبہ یہ وحی ہے جو زندگی کی آواز بن کر اس مشتعل
مرحلے پر ہم کو سہارا دیتی ہے اور ہماری دست گیری فرماتی ہے۔۔۔ بھٹکنے والوں کو راہ
پر لگاتی ہے۔۔۔ یہ ایک روشنی ہے جو تجربوں کے ذریعے منزل تک پہنچنے والوں کو
بغیر محنت و کلفت کے منزل تک پہنچا دیتی ہے۔۔۔ اور مختصر زندگی میں وہ کچھ بتا
دیتی ہے جو صدیوں میں بھی ہم نہ پاسکیں۔۔۔ قرآن کہتا ہے:-

هُوَ الَّذِي يُنَزِّلُ عَلَى عَبْدِهِ آيَاتٍ ۚ بَتِّئِتِ لِيَخْرِجَ كُمْ مِنْ

الظُّلْفَمَتِ إِلَى التَّوْرِيدِ^(۲۷)

(ترجمہ) وہی ہے جو اپنے بندے پر روشن آیتیں اتارتا ہے تاکہ تمہیں
اندھیروں سے اجائے کی طرف لے جاتے۔

حضرت صلی اللہ علیہ وآلہ وسلم روشنیاں لے کر آتے۔۔۔ نہیں نہیں خود روشنی
بن کر آتے ایک ایسی تیز روشنی جو مستقبل کے دھنڈلگوں میں بھی اسی طرح دکھاتی ہے
جیسے باکل سامنے ہو۔۔۔ کیوں نہ ہو؟

فَأَوْحَى إِلَى عَبْدِهِ مَا آَوْحَى^(۲۸)

(ترجمہ) اب وحی فرماتی اپنے بندے کو جو وحی فرماتی۔

اپنے حبیب کریم صلی اللہ علیہ وآلہ وسلم کے دل میں اسرار و معارف کے جو
خزانے چھپائے تم کو کیا بتاتیں؟۔۔۔ احادیث کے مطالعہ سے مستقبل کا ایک نیا
بہاں سامنے آتا ہے آپ نے وہ وہ باتیں بتادیں جو آج ہم دیکھ رہے ہیں سن رہے ہیں
اور محسوس کر رہے ہیں۔۔۔ سنتے سنتے آپ کیا فرماتے ہیں۔

۱۔۔۔ زمانہ ایک دوسرے کے قریب ہو جاتے گا تو سال ہبینہ کی

طرح ہو جاتے گا اور مہینہ ایک ہفتہ کی طرح اور ہفتہ ایک دن
کے برابر اور ایک دن ایک ساعت کی طرح اور ایک ساعت آگ
کی چنگاری کی طرح۔۔^(۲۹)

۲ تجارت عام ہو جاتے گی اور کوئی شخص خرید و فروخت کرے گا
تو کہے گا پہلے میں فلاں جگہ کے تاجر سے مشورہ کر لوں۔۔^(۳۰)

۳ میری امت کے کچھ لوگ شراب پتیں گے، ان کے سروں پر
گانے نج رہے ہوں گے۔۔^(۳۱)

۴ موت اچانک آ جایا کرے گی، فالج اور حرکت قلب بند ہو جانا
عام ہو جاتے گا^(۳۲)

۵ فتنے ظاہر ہونگے اور لوگ عمارتوں میں پھیل جاتیں گے۔۔^(۳۳)
۶ دین بگڑ جاتے گا، سجاوٹ ظاہر ہوگی اور عمارتوں کو معزز بنایا
جائے گا، خون بپے گا۔۔^(۳۴)

۷ امین خیانت کرے گا اور خاتم کو امین بنایا جاتے گا۔۔^(۳۵)

۸ باتیں رہ جاتیں گی، عمل ختم ہو جاتے گا، زبانیں بدل جاتیں گی
اور دلوں میں بعض بھر جاتے گا اور لوگ آپس میں مخلصانہ
تعلقات ختم کر دیں گے۔۔^(۳۶)

حضرور انور صلی اللہ علیہ وسلم نے ہمیں باخبر رکھا اور حکمت و داناتی کی وہ تعلیم دی
جو قرآن حکیم میں سیلا ب کی طرح امنڈ رہی ہے۔۔ قرآن حکیم کے مطالعہ سے زندگی
کے جو حقائق اور اسرار و معارف معلوم ہوتے ہیں ان کی ایک جملہ ملاحظہ فرمائیں۔۔

1 ----- پہلی بات یہ معلوم ہوتی ہے کہ خیر اور نیکی کے آگے شر اور بدی کی طاقت غالب نہیں آ سکتی خواہ بظاہروہ کتنی ہی قوی معلوم ہوتی ہو۔۔۔ مثلاً جالوت کے مقابلے میں طالوت کی فتح، فرعون کے مقابلے میں حضرت موسیٰ علیہ السلام کی نصرت و کامیابی، قریش کے مقابلے میں حضور انور صلی اللہ علیہ وآلہ وسلم کی فتح و نصرت وغیرہ وغیرہ۔

2 ----- دوسری بات یہ معلوم ہوتی ہے کہ اشیائے عالم میں خالق عالم کا حکم جاری و ساری ہے۔۔۔ ہر شے کی تاثیر اس کے حکم سے وابستہ ہے جب وہ حکم دیتا ہے تو تاثیر بدل جاتی ہے۔۔۔ مثلاً حضرت موسیٰ علیہ السلام کی عصا، نمرود کی آگ۔

3 ----- تیسرا بات یہ معلوم ہوتی ہے کہ جب وہ قادر قادر چاہتا ہے تو عام اصول فطرت کے خلاف واقعات ظہور میں آتے ہیں مثلاً حضرت عیسیٰ علیہ السلام کی ولادت، حضرت یحییٰ علیہ السلام کی ولادت، حضرت مریم علیہما السلام کے لئے درخت کا سبز ہو کر پھل دینا، حضرت مریم علیہما السلام ہی کے لئے بے موسم کے پھل اُترنا۔ حضرت عزیز علیہ السلام کا ایک سو برس کے بعد زندہ ہونا، ہزاروں نبی اسرائیل کا ایک نبی کی دعا سے دوبارہ زندہ ہونا، حضرت موسیٰ علیہ السلام کے لئے دریا میں راستہ بن جانا۔

۳۔۔۔۔۔ چوئی بات یہ معلوم ہوتی ہے کہ اگر اللہ چاہے تو بغیر واسطے کے
برہ راست عطا فرماتا ہے مثلاً بنی اسرائیل کے لئے من و سلوہ،
حضرت یونس علیہ السلام کے لئے تی زندگی، حضرت مریم علیہا
السلام کے لئے بے موسم کے چھل، حضرت اسماعیل علیہ السلام
کے لئے آب زمزم۔

۵۔۔۔۔۔ پانچویں بات یہ معلوم ہوتی ہے جن برگزیدہ انسانوں کو اللہ تعالیٰ
اپنا بنایتا ہے وہ عام انسانوں سے بہت بلند ہو جاتے ہیں اور ان
کو وہ اختیار و اقتدار ملتا ہے جس کا عام انسان تصور بھی نہیں
کر سکتا مثلاً حضرت عیسیٰ علیہ السلام کا پالنے میں بولنا، حضور
انور صلی اللہ علیہ وآلہ وسلم کا چاند کو شق کرنا، حضرت عیسیٰ علیہ
السلام کا مردوں کو زندہ کرنا، مٹی کے پرندوں میں جان ڈالنا،
حضرت سلیمان علیہ السلام کا چیونٹیوں کی باتیں سننا اور ایک
دن میں مشرق و مغرب کا سفر کرنا، چرند، پرند، حیوانات اور
ہوالوں پر حکومت کرنا۔

۴۔۔۔۔۔ چھٹی بات یہ معلوم ہوتی ہے کہ اللہ کے برگزیدہ بندوں سے جو
چیز مس ہو جاتی ہے وہ متبرک و مقدس اور فیض رسان ہو جاتی
ہے مثلاً پیر ہن یوسف علیہ السلام، خاک پاتے جبریل، تابوت
سکینہ اور حضرت موسیٰ اور ہارون علیہما السلام کی باقیات صالحات
عامة، پیر ہن، نعلین وغیرہ، حضرت ابراہیم علیہ السلام کا نشان

قدم "مقام ابراہیم" وغیرہ وغیرہ۔

۷----- ساتویں بات یہ معلوم ہوتی ہے کہ برگزید گان حق دنیا سے تشریف لے جانے کے بعد بھی منخل کشا ہوتے ہیں۔۔۔ مثلاً تعمیر بیت المقدس اور حضرت سلیمان علیہ السلام۔

۸----- آٹھویں بات یہ معلوم ہوتی ہے کہ اگر ممتاز پر صبر کیا جاتے تو انجام کار سرفرازی نصیب ہوتی ہے مثلاً حضور انور صلی اللہ علیہ وآلہ وسلم اور حضرت ایوب، حضرت ابراہیم، حضرت موسیٰ، حضرت یونس، حضرت یوسف علیہم السلام کے واقعات وحوادث۔

۹----- نویں بات یہ معلوم ہوتی ہے کہ کفر ان نعمت کرنے والی قویں غصب الہی کا شکار ہوتی ہیں۔۔۔ مثلاً قوم لوط، قوم صالح، قوم عاد و ثمود، قوم نوح وغیرہ۔۔۔ (۲۷)

حس قرآن میں یہ حقائق و معارف ہیں اسی میں وہ مکمل دستور حیات ہے جس سے حضور انور صلی اللہ علیہ وآلہ وسلم کے طفیل معاشرے کی تشکیل نو ہوتی اور نوع انسانی کی انفرادی زندگی، خاندانی و شہری زندگی اور سیاسی و ملکی زندگی میں ایک عظیم انقلاب آیا۔

انفرادی اور اجتماعی زندگی کی تشکیل نو کے لئے حضور انور صلی اللہ علیہ وسلم نے اسلام کے وہ حکیمانہ اركان پیش کئے جس نے قوموں کو مرنے کے بعد زندہ کیا اور ایسا زندہ کیا کہ انہوں نے دوسری مردہ قوموں کو زندہ کیا۔۔۔ آپ نے اسلام کے اركان

خمر کلمہ توحید، نماز، روزہ، زکوٰۃ اور حج کی تعلیم دی۔۔۔ کلمہ توحید نے انسانی فکر میں حیرت انگیز انقلاب برپا کیا سارے باطل خداوں کی نفی نے انسانی فکر و عمل کی تعمیر و تشکیل میں ایک اہم کردار ادا کیا، جس ماحول میں انسان کو باطل خدا نظر آتے تھے اور ہر وقت وہ اپنے ماحول سے ڈرتا ہمارہ تھا۔ کلمہ توحید پڑھ کر سارا غبار چھٹ گیا اور انسان مذہب بن گیا اس کے حوصلے پڑھ گئے اس کی ہمتیں بلند ہو گئیں اور فکر و نظر میں ایک ایسی ذات جلوہ گر نظر آنے لگی جس نے موت کو بھی دل را بنا دیا اور انسان زمین سے آسمان تک بلند ہو گیا، سارے بچہاں کا مغلوب غالب ہو گیا۔ بے شک۔۔۔

ایام کا مرکب نہیں، راکب ہے قلندر کلمہ توحید نے اگر انسانی فکر میں انقلاب برپا کیا تو نماز نے عملی طور پر اس کی منسترش قوتوں کو یک جا کیا، باطل خداوں کے آگے جھکنے والا اب صرف ایک اللہ کے آگے جھکنے لگا، اور ہزار سجدوں سے آزاد ہو گیا اور اس پر پہلی مرتبہ یہ راز منکش ہوا کہ وہ خالق کائنات کا ایک عظیم شاہکار ہے جس میں نہ معلوم کتنی قوتیں اور امکانات پوشیدہ ہیں جو اگر کام میں لائی جائیں تو انسان ایک مافوق الفطرت طاقت بن کر ابھر سکتا ہے۔

زکوٰۃ نے انسان کی معیشت میں انقلاب برپا کیا اور وہ انسان جو نان شبینہ کا محاج تھا دوسروں کے آگے ہاتھ بھیلا تاتھا، اب غنی ہو گیا، دوسروں کو دینے لگا اور اتنا دیا کہ لینے والے بھی نہ رہے۔۔۔ فقر و مسکنی کی جگہ استغفار نے لے لی۔۔۔ حضور انور صلی اللہ علیہ وآلہ وسلم نے اس کو ایسا خوددار اور با غیرت بنایا جس کی نظیر تاریخ میں نہیں ملتی۔

آپ نے فرمایا:-

کونین کا غم، یاد خدا، درد شفاعت

دولت بے ہی سلطان مدینہ

حج نے مسلمانوں کی زندگی میں ایک انقلاب برپا کیا اور ان کو اجتماعیت اور
بین الاقوامیت کا گر بتایا۔۔۔ گھروں میں بند ہونے والے اور شھروں میں محدود
رہنے والے انسانوں کو دنیا کی سیر کرتی، سارے عالم کے انسانوں کو ایک مرکز پہ
جمع کر کے اپنے پیاروں کے آثار دکھاتے اور سب کے دل میں اپنی لگن لگاتی
تاکہ دل و دماغ قوی ہوں اور آگے بڑھنے کا حوصلہ پیدا ہو ار کان حج کیا ہیں
یادوں کے چراغ ہیں۔۔۔ اپنی تاریخ کو یاد رکھنا زندہ رہنے کے لئے ضروری ہے
۔۔۔ اقبال نے خوب کہا ہے۔۔۔

ضبط کن تاریخ را زندہ شو
از نفس ہائے رمیدہ پاسنہ شو

جب انسان ارکان حج ادا کرتا ہے اس کو کیا کیا یاد آتا ہے ۔۔۔ حضرت ابراہیم
علیہ السلام کا وادی مکہ میں پہلے پہل آنا، حضرت اسماعیل اور حضرت ہاجرہ کو تنہا
چھوڑ کر جانا، حضرت ہاجرہ کا پانی کے لئے، ادھر ادھر دوڑنا، حضرت اسماعیل کی
ایڑھیوں کی رگڑ سے پانی کا پھوٹ پڑنا، دربار الہی میں فرزند دل بند کی قربانی پیش
کرنے کے لئے ابراہیم علیہ السلام کا چل پڑنا، شیطان کا وسوے دالنا اور آپ کا
کنکریاں پھیکنا، حضرت اسماعیل علیہ السلام کا قربانی کے لئے تیار ہونا اور باپ کا
پیشانی کے بل بیٹے کو زمین پر لٹانا، کلام الہی کی گنج سے عالم کا قرا اٹھنا اور قربانی کا
دربار الہی میں قبول ہونا، تعمیر کعبہ کے لئے حضرت ابراہیم اور حضرت اسماعیل علیہما
السلام کا مستعد ہونا اور تعمیر کعبہ کے بعد اعلان حج کرنا، سارے عالم سے حادیوں کا
امنڈ پڑنا، پھر دعا کیلتے ہاتھ اٹھانا اور رسول (صلی اللہ علیہ وسلم) متشرکی آمد آمد کی تمہید
اٹھنا ۔۔۔ اللہ اللہ حج کیا ہوتا ہے صدیوں کی تاریخ نظروں میں سما جاتی اور ایک ایک
رکن میں محبو بان خدا کے جلوے نظر آتے ہیں اور ان کے مقام اور مسزالت کا اندازہ
ہوتا ہے اور دل ایک عجیب کیف و سرور سے آشنا ہوتا ہے ۔

حضور انور صلی اللہ علیہ وآلہ وسلم نے عبادات کے بعد معاملات اور انتلاق کا
درس دیا اور داتا تی و حکمت کے ایے ایے اسرار بتاتے کہ پستی کی طرف جانے والی قوم
بلندی کی طرف جانے لگی

افرادی زندگی میں تہذیب نفس کیتے آپ سے وہ پنج باتا دیا ہنسیں ہنگامہ انہ حکمت

کی شان نظر آتی ہے۔۔۔ مثلاً امر بالمعروف نبی عن المُنْكَر، ضبط نفس کے نفس کی پیقراری ساری برائیوں کی اصل ہے، گناہوں سے مغفرت، اللہ کی رحمت سے امیدواری، تواضع و انکسار، ملنا جلتار شستہ داریوں کو قاتم رکھنا، عیادت و تعزیت، مجالس و محافل، خط و کتابت، دعوت و ضیافت میزبانی و مہمان نوازی، کھانے پینے، پہنچنے اور ڈھنے، سونے جا گئے، چلنے پھرنے، بیٹھنے اٹھنے، آنے جانے، بقاء نسل، اور تربیت وغیرہ کے تمام جزئیات سمیٹ کر پوری زندگی کو اپنے دامن رحمت میں لے لیا۔

خاندانی اور شہری زندگی کو بلند سے بلند تر بنانے کے لئے حضور انور صلی اللہ علیہ وآلہ وسلم نے ان امور کا حکم دیا، والدین اور عزیزوں سے حسن سلوک، تہذیب و تمدن کو برپا کرنے والے جرائم کی روک تھام اور سزاوں کا تعین، اخلاق حسنة، نجع و شراء، نکاح و میراث، معاهدات کی پابندی، عدل و انصاف، وصیت و ولادت، امانت و خود داری، کسب حلال، جان و مال کا تحفظ، بحری و برمی سفر کی ترغیب، اشاعت علم اور تحصیل علم کی ترغیب، کفایت شعراً و میانہ روی، لغویات سے پرہیز، وقت اور مال کے ضیاع اور اسراف و تبریز سے پرہیز، شراب خوری اور قمار بازی کی ممانعت، بد گمانی، تفاخر اور طعنہ زنی کی ممانعت، غیبت و تہمت طرازی کی ممانعت، حقوق انسانی میں عدل و انصاف کا قیام، سوال کرنے کی ممانعت۔۔۔ وغیرہ وغیرہ۔

حضور انور صلی اللہ علیہ وآلہ وسلم نے سیاسی، ملکی سطح پر جو تعلیمات ارشاد فرمائیں ان میں دانائی اور حکمت کے راز پہنچاں ہیں آپ نے فرمایا بڑے بڑے شہر آباد نہ کرو کہ سارے فتنے بڑے شہروں سے پیدا ہوتے ہیں۔۔۔ آپ نے مطلق العنان بادشاہوں اور سربراہانِ مملکت کو اللہ کے احکام کا پابند فرمایا ان کے اختیارات

کو محدود کیا اور غیر ضروری اخراجات پر بندی لگا کر قومی خزانے کا نگہبان و محافظ بنایا، دشمن کے مقابلے کے لئے ہمیشہ تیار رہنے اور آلات حرب کو آراستہ رکھنے کی ہدایت فرمائی۔۔۔ دوران جنگ شہریوں، بوڑھوں، بچوں، عورتوں اور عابدوں کو قتل کرنے، عمارتوں اور عبادت گاہوں کو ڈھانے اور فصلوں کو تباہ کرنے کی سختی سے ممانعت فرمائی اور ایک شاندار دستور جنگ دیا، جس پر اس ترقی یافتہ دور میں بھی عمل نظر نہیں آتا، جہاں جرم ضعیفی کی پاداش میں ہزاروں قتل کئے جاتے ہیں اور کوتی پر سان حال نہیں۔۔۔ حضور انور صلی اللہ علیہ وآلہ وسلم نے ضعیف کی حمایت فرمائی اور قوی سے ضعیف کا حق دلوایا۔۔۔ معاشرے میں ابتری و بد نظمی جب ہی پیدا ہوتی ہے جب قوی اپنی قوت کے بل بوتے پر ضعیف کا حق چھیننے کی کوشش کرتا ہے اور کوتی اس کو روکنے کے لئے والا نہیں ہوتا۔۔۔ انسان خون بہانے کا عادی ہے۔ حضور انور صلی اللہ علیہ وآلہ وسلم نے یہ اعلان فرمایا کہ وقار زندگی بلند کر دیا، آپ نے فرمایا:۔۔۔

لوگو! تمہارے خون، تمہارے مال، تمہاری عزتیں ایک دوسرے پر حرام کر دی گئیں۔۔۔ خبردار ایسا نہ ہو کہ تم میرے بعد ایک دوسرے کی گردان مارنے لگو۔ (۳۸)

پھر آپ نے خاندان کا ایک خون معاف کر کے عفو و درگزر کی زندہ مثال قائم کی اور آن کی آن میں قبائل میں ہونے والی صدیوں کی خون ریزی کو بند کر دیا اور لوگوں کو اخوت و محبت کے بندھن میں باندھ دیا۔۔۔ مسلمان تو مسلمان آپ نے ایسے غیر مسلم کے قتل کی بھی سختی سے ممانعت فرمائی جو مسلمانوں کی حفاظت میں ہویا

حس نے مسلمانوں کے ساتھ معاهدہ کیا ہو۔

آپ نے فرمایا : -

حس نے معاهدہ غیر مسلم کو قتل کیا وہ کبھی جنت کی خوشبو نہ
سوئے گا

اور مظلوم کے قتل پر یہ وعید سنائی : -

آسمان و زمین کی تمام مخلوق اس کے قتل پر مستحق بھی ہو

جائے تو بھی اللہ ان کو سزا دے بغیر نہیں چھوڑے گا

آپ نے خود قتل و خون ریزی سے اتنا اجتناب کیا کہ فتح مکہ اس کی روشن مثال
ہے ---- جب فتح و کامرانی قدم چوم رہی تھی، جب برسوں کے دشمن پر آپ غالب
آپکے تھے جب جذبات شباب پر تھے اور ہر مسلمان انعام کے لئے بے چین تھا کہ
اچانک آواز آتی : -

○ جو شخص استحیار پھینک دے اسے قتل نہ کرو۔

○ جو شخص اپنے گھر میں یادشمن کے گھر میں بند ہو جائے اسے قتل نہ کرو۔

○ جو بھاگ جائے اس کا تعاقب نہ کرو۔

○ جو زخمی ہو جائے اسے قتل نہ کرو۔

حضرت انور صلی اللہ علیہ وسلم نے اپنے سارے دشمنوں کو امان دے کر ایک ایسی
مثال قائم کی جس کی نظر نہیں ملتی

آپ کی تعلیمات کا مقصد عظمیٰ اور حاصل، تزکیہ روح اور تزکیہ فکر و نظر تھا
---- دل و دماغ کا زنگ صاف ہو جائے تو زندگی، زندگی بن جاتی ہے ---- ساری

کو ششون کا مآل۔ ہی تزکیہ نفس ہے دعائے ظلیل میں جس کی آرزو کی گئی اور
ارشاد خداوندی میں جس کا ذکر کیا گیا۔۔۔ تزکیہ سے انسان بنتا ہے انسان سے قوم
بنتی ہے قوموں سے جہاں بنتے ہیں۔۔۔ انسان، انسان نہیں تو کچھ بھی نہیں۔۔۔
آبادیاں بھی ویران ہیں، بلکہ ویرانے سے زیادہ داشت ناک، جہاں زندہ رہنا مسئلہ
ہے، جہاں عزت سنبھالنا مسئلہ ہے

حضرت انور صلی اللہ علیہ وآلہ وسلم نے نہ صحتیں قاتم کیں نہ شہر آباد کئے، آپ
نے تodel آباد کئے اور دل کیا آباد ہوتے سارا جہاں آباد ہو گیا

حضرت انور صلی اللہ علیہ وآلہ وسلم نے نوع انسانی کو مرکز توحید رسالت پر جمع کیا
اور ایک مرکزی فکر عطا فرمایا۔۔۔ اس میں امیر بھی تھے، غریب بھی تھے، کالے بھی
تھے، گورے بھی تھے۔۔۔ بھی بھی تھے اور عربی بھی تھے۔۔۔ کیونٹوں نے اسلام
ہی سے مرکزیت کا یہ سبق سیکھا مگر انہوں نے غربت و مسکینی پر سارے عالم کو جمع
کرنا چاہا لیکن یہ تو سارے عالم کو جمع کرنا نہ ہوا بلکہ سارے عالم کے ایک طبقے کو جمع
کر کے دوسرا طبقے کے خلاف بھڑکانا ہوا۔۔۔ حضرت صلی اللہ علیہ وسلم نے جن
امیروں کو غریبوں کا سہارا بنایا تھا، اب ان امیروں کو غریبوں کا حریف بناؤ کر ایک
کبھی نہ ختم ہونے والی جنگ شروع کر دی کی۔۔۔ اسلام کسی کو کسی کے خلاف
نہیں بھڑکاتا۔ اس کا پیغام سارے عالم کے لئے ہے کہ محمد رسول اللہ صلی اللہ علیہ
وآلہ وسلم "رحمت للعالمین" ہیں۔۔۔ غریبی اور امیری ایک اضافی چیز ہے۔۔۔ آج
جو غریب ہے کل وہ امیر بن سکتا ہے اور آج جو امیر ہے کل وہ غریب ہو سکتا ہے
۔۔۔ تو کیونکہ نظام کی بنیاد جس نظریہ پر ہے وہ توہل رہی ہے وہ توڈھے رہی ہے

— مگر توحید کا پرستار بہاں ہے ایک حالت پر ہے، اس کی اساس فکر قائم و دا تم اور حقیقی و قیوم ہے۔۔۔ یہ نہایت جاندار و پاتدار ہے۔۔۔ اسی لئے کمیونسٹوں کے پیغام میں وہ تاثیر نہیں ہے۔۔۔ محمد رسول اللہ صلی اللہ علیہ وآلہ وسلم کی دانش و حکمت میں ہے کیوں کہ پیچھے ایک ایسی تابناک شخصیت تھی جو سرپا عمل تھی آپ نے جو کچھ کہا پہلے خود کر کے دکھایا بلکہ اوروں سے زیادہ کر کے دکھایا۔۔۔ ہی وجہ ہے کہ پیغام کی تاثیر کا عالم یہ تھا کہ سارے بہاں کے لوگ کھنپے کھنپے چلے آ رہے تھے اور دنیا کی کایا پلٹ رہی تھی۔۔۔ تھامس کارلاسیل محمد رسول اللہ صلی علیہ وآلہ وسلم کی مقدس شخصیت اور پیغام کی تاثیر کی یہ کیفیت دیکھ کر بے ساختہ کہہ اٹھا:-

”آپ کا آتا گویا تاریکی میں روشنی کا آنا تھا، ملک عرب زندہ ہو گیا۔۔۔ عرب گھے باؤں کی ایک غریب قوم تھے، چیل میدانوں میں پھرا کرتے تھے، کسی کو ان کا خیال بھی نہ آتا تھا کوئی ان کے متعلق سوچتا بھی نہ تھا۔۔۔ اس قوم میں ایک اولو العزّم پیغمبر مسجود ہوا اور ایک ایسی کتاب لایا جس پر وہ دل و جان سے ایمان لے آتے۔۔۔ پھر کیا ہوا؟۔۔۔ اس کا سارے عالم میں چرچا ہونے لگا۔۔۔ جس کو کوئی نہ جانتا تھا اس کو سب جانتے لگے۔۔۔ ایک اور صدی کے اندر اندر عرب کے ایک طرف غرناطہ تھا اور دوسری طرف دہلی۔۔۔ عرب کی بہادری و عزمت اور عقل کی روشنی عرصہ دراز تک دنیا کے ایک بڑے حصے پر چمکتی رہی۔۔۔ گویا ایک پنجگاری ریاستان کے ظلمت

کرے میں گر پڑی اور وہ بارود بن کر پھٹ گئی اور غرناطہ سے
دہلی تک کی فضاؤں کو روشن کر گئی۔ (۳۹)

اور ۔۔۔ بھی سیرت محمدی صلی اللہ علیہ وآلہ وسلم اور پیغام محمدی صلی اللہ علیہ وآلہ وسلم کا اعجاز تھا کہ جب دور جدید کا ایک فاصلہ ماتینکل ہارت دنیا کے سو انسانوں کو انتخاب کرنے لگا تو مجبور ہو گیا کہ حضور انور صلی اللہ علیہ وآلہ وسلم کا نام نامی سرفہرست رکھے اور آپ کو سارے عالم کا سر تاج بنائے ۔۔۔ ماتینکل ہارت اعتراف حقیقت کرتے ہوئے لکھتا ہے : ۔۔۔

He was the only man in history
who was supremely successful on both
the religious and secular levels ----
Today thirteen centuries after his
death, his influence is still powerful
and pervasive ----

It is this unparalleled combination of
secular and religious influence, which
I feel entitled MUHAMMAD to be
considered the most influential figure
in human history. (50)

حوالے اور حوالی

- ۱- قرآن حکیم: سورہ البقرہ: آیت ۱۲۹
- ۲- ڈاکٹر دید پر کاش اپا دھیا نے، گلکی اوتار اور محمد صاحب، الہ آباد (علمی)
- ۳- الصفا
- ۴- ڈاکٹر دید پر کاش اپا دھیا نے، گلکی اوتار اور محمد صاحب، الہ آباد (علمی)
- ۵- صافرا حسن گیلانی: النبی الحاتم، مطبوعہ دہلی، ص۔ ۵۰، ۵۲، ۳۹
- ۶- قرآن حکیم: سورۃ الاسف، آیت ۶
- ۷- قرآن حکیم: سورۃ الانعام، آیت ۲۰
- ۸- قرآن حکیم: سورۃ آل عمران، آیت ۱۶۳
- ۹- قرآن حکیم: سورۃ الاعراف، آیت ۱۵۸
- ۱۰- قرآن حکیم: سورۃ العلق، آیت ۱
- ۱۱- قرآن حکیم: سورۃ العلق، آیت ۵-۱
- ۱۲- محمد بن اسماعیل بخاری: صحیح بخاری، مطبوعہ لاہور ۱۹۸۲ء، ص۔ ۹۳
- ۱۳- (ا) محمد اسماعیل بخاری: صحیح بخاری، مطبوعہ لاہور ۱۹۸۲ء، ص۔ ۹۳
(ب) ابن الشیر: اسد الغابہ، مطبوعہ قاہرہ ۱۳۹۰ھ، ج۔ ۴، ص۔ ۲۲
- ۱۴- (ج) ابن حجر عسقلانی: الاصابۃ فی معرفۃ الصحابة، مطبوعہ مصر ۱۳۳۸ھ، ج۔ ۴، ص۔ ۱۳
- ۱۵- (د) ابن سید الناس: عین الاثر، ج۔ ۲، ص۔ ۳۵، ۳۱۶۳۱۳۵
- ۱۶- قرآن حکیم: سورۃ المائدہ، آیت ۸۳
- ۱۷- قرآن حکیم: سورۃ بنی اسرائیل، آیت ۱۰
- ۱۸- قرآن حکیم: سورۃ الحزاب، آیت ۳۲
- ۱۹- احمد بن حنبل: المسند، ج۔ ۳، ص۔ ۳۲۳
- ۲۰- دلی الدین محمد عبدالله: المشکوۃ المصایع، مطبوعہ دہلی، ص۔ ۱۸۸، ۱۸۹
- ۲۱- ابو عبد اللہ محمد بن یزید بن ماجہ قزوینی: سنن ابن ماجہ، مطبوعہ لاہور، ۱۴۰۴ھ، ص۔ ۹۶
- ۲۲- عبد الرحمن احمد بن شیعہ نسائی: سنن نسائی، ج۔ ۱۰، ص۔ ۲۰
- ۲۳- سنن ابن ماجہ، ص۔ ۱۹۶
- ۲۴- ابو الحسن سلم بن مجاہقشیری: صحیح سلم، قشیری: صحیح سلم، مطبوعہ دہلی، ۱۳۲۹ھ، ج۔ ۴، ص۔ ۲۹۸
- ۲۵- قرآن حکیم: سورۃ فرقان، آیت ۵

- ٢٦- محمد بن اسماعيل بخاري: صحيح بخاري، ج-٢، ص-٥٢
- ٢٧- ابو عيسى ترمذی: جامع الترمذی، ج-٢، ص-١١٥
- ٢٨- ابن قتيبة الدنیوری: حلیۃ الاولیاء الطیبات الاصلیات، مطبوعہ قاہرہ، ص-١٧٣
- ٢٩- حفظ ارجمن سیہاروی: دعوت نامے، مطبوعہ دہلی، ص-١، ۲۰۱
- ٣٠- ایضاً، ص-١١٢
- ٣١- ایضاً، ص-١٢٥
- ٣٢- ایضاً، ص-١٣٠، ۱۳۶، ۱۴۱، ۱۴۵، ۱۶۰، ۱۸۳، ۱۹۶، ۲۰۲، ۲۰۵ اور ۲۰۵
- ٣٣- قرآن حکیم: سورۃ الانعام، آیت ۳۸
- ٣٤- قرآن حکیم: سورۃ النحل، آیت ۸۹
- ٣٥- قرآن حکیم: سورۃ الانعام، آیت ۱۱۳
- ٣٦- جلال الدین سیوطی: الاتقان فی علوم القرآن، ج-٢، ص-۱۲۸، ۱۲۷
- ٣٧- قرآن حکیم: سورۃ الحدید، آیت ۹
- ٣٨- قرآن حکیم: سورۃ نجم، آیت ۱۰
- ٣٩- احمد بن محمد البخاری الحنفی: اسلام اور عصری ادبیات (ترجمہ اردو)، مطبوعہ لاہور، ۱۹۸۰، ص-۲۸
- ٤٠- ایضاً، ص-۳۱
- ٤١- ایضاً، ص-۳۲
- ٤٢- ایضاً، ص-۳۵
- ٤٣- ایضاً، ص-۳۱
- ٤٤- ایضاً، ص-۳۲
- ٤٥- ایضاً، ص-۳۳
- ٤٦- ایضاً، ص-۳۴
- ٤٧- ایضاً، ص-۳۵
- ٤٨- ایضاً، ص-۳۶
- ٤٩- علامہ عبدالمنصف غنی: غیائب القرآن، مطبوعہ لاہور، ۱۹۸۳، ص-۱
- ٥٠- محمد بن اسماعیل بخاری: صحيح بخاری، مطبوعہ لاہور، ۱۹۸۳، ص-۱

Thomas Carlyle: On Heroes and Hero-worship,
London 1963.

Michael H.Hart: The 100 -- A Ranking Of
The Most Influencial Persons of History, New
York -٥٠



اور سبکوں کے ساتھ بوجاؤ



سوسودیہ کراچی ادارہ
Karachi Idara-e-Mas'udia